



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1450/18 - 2006 ජුනි 21 වැනි බඳාදා - 2006.06.21

(ආණ්ඩුවේ බලයපිට ප්‍රසිද්ධ කරන ලදී.)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සී. එල්. 1/64.

(40 වැනි අධිකාරය වූ) මහජන ආරක්ෂක පනත

(40 වැනි අධිකාරය වූ) මහජන ආරක්ෂක පනතේ 5 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2006 ජුනි මස 21 වැනි දින,
කොළඹ දී ය.

නියෝගය

2005 අගෝස්තු මස 13 වැනි දින අංක 1405/14 දරන අති විශේෂ ගැසට් පත්‍රයේ පළකරනු ලැබ මහජන ආරක්ෂක පනතේ 24 වගන්තිය ප්‍රකාරව බලාත්මකව පවතින බවට සලකනු ලබන සහ කලින් කල සංශෝධන, 2005 අංක 1 දරන හදිසි අවස්ථා (විවිධ විධිවිධාන සහ බලතල) නියෝගවල 23 වැනි නියෝගය ඉවත් කොට ඒ වෙනුවට පහත දැක්වෙන නියෝගය ආදේශ කිරීමෙන්, එම නියෝගය මෙයින් සංශෝධනය කරනු ලැබේ. -

“විධාන කරනු ලැබූ විට පවුලේ සාමාජිකයින් ආදීන්ගේ ලැයිස්තුවක් ගෘහමූලික විසින් දිය යුතු බව.

23. (1) සෑම පොලිස් ස්ථානාධිපතිවරයකු විසින් ම තම පොලිස් ස්ථානයට අයත් ප්‍රදේශය තුළ පදිංචි වී සිටින සෑම ගෘහ මූලිකයකුටම තම නිවෙස් තමා සමඟ තාවකාලිකව හෝ ස්ථිර වශයෙන් පදිංචි වී සිටින සියලුම තැනැත්තන්ගේ හා සේවකයන්ගේ ලැයිස්තුවක්, තම පවුලේ සාමාජිකයන් ගෙන් වෙනත් පදිංචිකරුවන් වෙන් කර දක්වමින් සපයන ලෙස විධාන කරනු ලැබිය හැකිය. තවද ඉහත කී පොලිස් නිලධාරියා විසින් විධාන කරනු ලැබුවහොත් කලින් කල ගෘහ මූලික විසින් සපයන ලද ලැයිස්තුවේ සිදුවන්නා වූ යම් වැඩිවීමක්, අඩුවීමක් හෝ වෙනස්වීමක් එම පොලිස් නිලධාරියා වෙත වාර්තා කරනු ලැබිය යුතුය.

(2) (1) වැනි ඡේදය යටතේ විධානයක් ලැබුණු කිසිදු ගෘහ මූලිකයකු විසින් අමුත්තකු රඳවා ගැනීම පිළිබඳව තම ප්‍රදේශයේ පොලිස් ස්ථානාධිපතිවරයා වෙත දැන්වීමක් නොකර එසේ අමුත්තකු රඳවා නොගත යුතුය.

(3) (1) වැනි සහ (2) වැනි ඡේද යටතේ තොරතුරු සැපයීම සඳහා කරනු ලැබූ විධානයට අනුකූලව ක්‍රියා කිරීම පැහැර හරින සෑම ගෘහ මූලිකයකුම වරදකට වරදකරු වන්නේ ය.”.

07-188

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.